

ஓய்வூதியச் சுற்றுநிருப இலக்கம்: 05/2016

எனது இலக்கம்: ஓய்வூ/சுற்றுநிருபம்/2016

ஓய்வூதியத் திணைக்களம்,

மாளிகாவத்தை,

கொழும்பு 10.

-10-2016.

அனைத்து மாவட்டச் செயலாளர்கள்,

அனைத்து பிரதேச செயலாளர்கள்,

ஓய்வூதியர்களுக்கான விடுமுறைப் புகையிரத ஆணைச்சீட்டுக்களை வழங்குதல்.

(இணையவழி (Online) முறையின் கீழ் விண்ணப்பித்தல்)

ஓய்வூதியர்களுக்கான புகையிரத ஆணைச்சீட்டுக்களை வழங்குவதனை வினைத்திறன்மிக்க வண்ணம் மற்றும் எளிதான முறையில் வழங்கும் நோக்கில் கீழ்வரும் அறிவுறுத்தல்கள் வெளியிடப்படுகின்றன.

02. முதற் தடவை பதிவு செய்தல்.

I. ஓய்வூதியர்களுக்கான புகையிரத ஆணைச்சீட்டுக்களை வழங்குதல் மற்றும் அவற்றுக்கான பயணச் சீட்டுக்களை வழங்குதலும் புகையிரதத் திணைக்களத்துடன் ஒருங்கிணைக்கப்பட்ட நிகழ்ச்சியொன்றின் கீழ் செயற்படுத்தப்படும். இச் சேவைகளைப் பெற்றுக் கொள்ளும் பொருட்டு ஓய்வூதியர்கள் ஒரு முறை மட்டும் பிரதேச செயலகங்கள் ஊடாகத் தம்மைப் பதிவு செய்து கொள்ளல் வேண்டும். அவ்வாறு பதிவு செய்வதற்கான தகவல்களைப் பெற்றுக் கொள்ளும் பொருட்டு இத்துடன் அறிமுகப்படுத்தப்படும் PD 07 மாதிரிப்படிவத்தினைப் (இணைப்பு 01) பயன்படுத்துதல் வேண்டும். ஓய்வூதியர்களைப் பதிவு செய்வதனை இணையவழி மூலம் (Online) மேற்கொள்ள வேண்டியதுடன், இப்பதிவிற்கான தகவல்களைப் பிரதேச செயலகங்களினால் மட்டுமே தரவுத் தொகுதியினுள் உள்ளடக்க முடியும். அதன் பொருட்டு திணைக்களத்தினால் அறிமுகப்படுத்தப்பட்டுள்ள பிரதேச செயலக நுழைவாயில் (DS Portal) மூலம் பிரதேச செயலகங்களில் பணிபுரியும் ஓய்வூதிய உத்தியோகத்தர்களுக்குத் தேவையான வசதிகள் ஒழுங்கமைக்கப்பட்டுள்ளன. இவ்வாறு தரவுகளை உள்ளடக்க முன்னர் விண்ணப்பங்களுக்கான பிரதேச செயலாளரது அங்கீகாரத்தினைக் கட்டாயமாகப் பெற்றுக் கொள்ளுதல் வேண்டும்.

II. ஒரு முறை பதிவு செய்யப்பட்ட ஓய்வூதியரொருவரது தகவல்களை இற்றைப்படுத்துவதற்குத் தேவையான வசதிகளும் தரவுத் தொகுதியினுள் வடிவமைக்கப்பட்டுள்ளதுடன், மாதாந்தம் நடாத்தப்படும் பிரிவுக் கூட்டத்தின் போது கிராம உத்தியோகத்தர்கள் மூலம் ஓய்வூதியரது மற்றும் குடும்ப அங்கத்தவர்களின் தகவல்களைப் பெற்றுப் பிரதேச செயலாளரின் அனுமதியுடன் அவற்றினை இற்றைப்படுத்தல் வேண்டும். (தொகுதியினைப் பயன்படுத்தும் விதம் பற்றிய அறிவுறுத்தல்கள் இணைப்பு 02 மூலம் காட்டப்பட்டுள்ளன.)

(மேலே I மற்றும் II இன் கீழ் பிரதேச செயலாளரினால் அங்கீகரிக்கப்படும் விண்ணப்பங்களைத் தேவையான சந்தர்ப்பங்களின் போது பரீட்சிக்கும் பொருட்டு புறம்பாக கோவையிடல் வேண்டும்).

03. பிரதேச செயலகங்கள் மூலம் புகையிரத ஆணைச்சீட்டுக்களை வழங்குதல்.

பதிவு செய்துள்ள ஓய்வூதியர்களுக்கான சாதாரண புகையிரத ஆணைச்சீட்டு வழங்கல்களை தொகுதியின் ஊடாகவே மேற்கொள்ள முடியும். (புதிய ஆணைச்சீட்டின் மாதிரி இணைப்பு 03 எனக் காட்டப்பட்டுள்ளது.) பிரதேச செயலாளரினால் வழங்கப்படும் ஆணைச்சீட்டுக்களுக்குரிய பயணச் சீட்டுக்களை வழங்கலானது புகையிரத நிலைய அதிபர்களினால் முன்னையவாறே மேற்கொள்ளப்படும்.

04. பிரதான புகையிரத நிலையங்கள் மூலம் நேரடியாகவே பயணச் சீட்டுக்களை வழங்குதல்.

பதிவு செய்துள்ள ஓய்வூதியர்களுக்கு நேரடியாகவே இணைப்பு 04 இல் காட்டப்பட்டுள்ள புகையிரத நிலையங்களுக்கு வந்து ஓய்வூதியர் அடையாள அட்டையினைச் சமர்ப்பிப்பதன் மூலமும் புகையிரத பயணச்சீட்டுக்களைப் பெற்றுக் கொள்வதற்கான வாய்ப்புக் கிடைக்கும். (இப்புகையிரதப் பயணச்சீட்டுக்களை பெற்றுக் கொள்ள இயலும் புகையிரத நிலையங்கள், புகையிரதத் திணைக்களத்தின் கட்டளைப்படி எதிர்காலத்தில் மாற்றமடையலாம் என்பதனையும் தயவுடன் அறியத் தருகின்றேன்.)

05. மொபிட்டெல் தொலைபேசிகள் மூலம் ஓய்வூதியர்களுக்கான பயணச் சீட்டுக்களை வழங்குதல்.

புகையிரத ஆணைச்சீட்டுக்களைப் பெற்றுக் கொள்ளும் பொருட்டுப் பதிவு செய்துள்ள ஓய்வூதியர்களுக்கு மீளவும் பிரதேச செயலகங்களுக்கு வருகை தராது மொபிட்டெல் தொலைபேசியினை அழைத்துத் தேவையான தகவல்களைப் பெற்றுக் கொடுப்பதன் மூலம் தமது புகையிரத ஆணைச்சீட்டுக்களுக்கான பயணச் சீட்டுக்களை நேரடியாகவே ஒதுக்கிக் கொள்ள முடியும். (இதற்கானதோர் தொலைபேசிக் கட்டணம் ஓய்வூதியரின் தொலைபேசிக் கட்டணப் பட்டியலில் உள்ளடக்கப்படும்.)

06. பட்டியல்களைத் தீர்த்தல்.

புகையிரத ஆணைச்சீட்டுக்களுக்குரிய கட்டணப் பட்டியல்களைப் புகையிரதத் திணைக்களத்திடத்தே தீர்த்தலானது நேரடியாகவே ஓய்வூதியத் திணைக்களத்தினால் மேற்கொள்ளப்படும். அதற்காக வேண்டிப் புகையிரதத் திணைக்களத்தினால் ஓய்வூதியர்களிடத்தே எமது தொகுதியின் மூலம் வழங்கப்படுகின்ற புகையிரத ஆணைச்சீட்டுக்களுடன் இணங்கும் வண்ணம் கட்டணப் பட்டியல்களை ஓய்வூதியத் திணைக்களத்திடம் அனுப்புவதல் வேண்டும்.

07. ஓய்வூதியர்களுக்கு இலவசப் புகையிரத ஆணைச்சீட்டுக்களைப் பெற்றுக் கொள்வதற்கான தகைமைகள்.

- I. தங்கிவாழ்வோர் கொடுப்பனவு, புண்ணியாதாரக் கொடுப்பனவுகளைப் பெறுகின்றவர்கள் மற்றும் அனாதைப் பிள்ளைகளின், வலது குறைந்த அனாதைப் பிள்ளைகளதும் பாதுகாவலர்களுக்கு புகையிரத ஆணைச் சீட்டுக்களுக்கான உரித்துக் கிடையாததுடன், ஏனைய அனைத்து ஓய்வூதியர்களுக்கும் புகையிரத ஆணைச் சீட்டுக்களைப் பெற்றுக் கொள்வதற்கான உரித்துக் கிடைக்கும்.
- II. இருவரும் ஓய்வூதியர்களாகுகையில் அல்லது ஒருவர் ஓய்வு பெற்று மற்றவர் அரச சேவையில் இருப்பின் அவர்களிருவரில் ஒருவருக்குரிய அதியுயர் வகுப்பின் புகையிரத ஆணைச்சீட்டுக்களைப் பெற்றுக் கொள்ள முடிவதுடன், குடும்பத்தின் அனைத்துத் தங்கி வாழ்வோரிற்கும் அவ்வுரித்துக் காணப்படும். (உதாரணம்: ஓய்வு பெற்ற கணவன் II ஆம் வகுப்பின் ஆணைச் சீட்டுக்கும், அரச சேவையில் உள்ள மனைவி I ஆம் வகுப்பின் புகையிரத ஆணைச் சீட்டுக்கும் உரித்துப் பெறின் I ஆம் வகுப்பின் ஆணைச் சீட்டுக்கான உரித்துக் கொண்ட மனைவிக்குத் தனது குடும்ப அங்கத்தவர்களுக்கான புகையிரத ஆணைச் சீட்டுக்களை விண்ணப்பிக்கும் வாய்ப்புக் காணப்படுகின்றது.)
- III. ஓய்வூதியர்களுக்கு வருடமொன்றில் இரண்டு சோடி புகையிரத ஆணைச்சீட்டுக்களுக்கான உரித்துண்டு. இரண்டு சோடிகள் எனக் கருத்திற் கொள்ளப்படுவது (போதல் மற்றும் வருதலுக்கான) இரண்டு இருவழிப் பயணங்கள் அல்லது நான்கு தனிவழிப் பயணங்களாகும். ஓய்வூதியர்களுக்கு உறங்கள், காட்சிகாண், குளிர்நூட்டப்பட்ட, ஒதுக்கப்பட்ட கூடங்களுக்கான வசதிகளைப் பெற்றுக் கொள்ளும் உரித்துண்டு. ஓய்வூதியர்களின் தங்கிவாழ்வோருக்கும் இவ்வுரித்துக் கிடைக்கப் பெறும்.
- IV. ஓய்வூதியரிடம் தங்கி வாழும் பிள்ளைகளுக்கு (விவாகமாகாத தொழிலற்ற பிள்ளைகள்) வயதெல்லை அல்லது பாலினைக் கருத்திற் கொள்ளாது புகையிரத ஆணைச் சீட்டுக்களை வழங்க முடியும். பிள்ளைகள் தம்மில் (ஓய்வூதியரில்) தங்கி வாழ்வதனை உறுதிப்படுத்த வேண்டிய சந்தர்ப்பங்களில் பிரிவின் கிராம சேவைகள் உத்தியோகத்தரது சான்றின் மூலம் உறுதிப்படுத்திக் கொண்டதன் பின்னர் பிரதேச செயலாளர் திருப்தியடையும் பட்சத்தில் மட்டும் ஆணைச்சீட்டுக்களை வழங்க முடியும்.

V. விவாகமாகாத ஓய்வூதியரொருவரில் தங்கி வாழும் பெற்றோருக்கு மற்றும் சகோதர சகோதரிகளுக்கு இவ் ஆணைச்சீட்டுக்களுக்கான உரித்துக் காணப்படுகின்றது. அங்கு பெற்றோரின் மற்றும் சகோதர சகோதரிகளின் வருமான நிலையினைப் பரிசீலித்து அவர்கள் ஓய்வூதியரிடம் தங்கி வாழ்கின்றனர் என்பதனை பிரிவின் கிராம சேவைகள் உத்தியோகத்தரது சான்றின் மூலம் உறுதிப்படுத்திக் கொண்டதன் பின்னர் பிரதேச செயலாளர் திருப்தியடையும் பட்சத்தில் மட்டுமே ஆணைச்சீட்டுக்களை வழங்குதல் வேண்டும்.

VI. ஓய்வூதியர்களுக்குப் புகையிரத ஆணைச்சீட்டுக்களை வழங்குகையில் வகுப்பினைத் தீர்மானிப்பதனை கீழ் குறிப்பிடப்படும் வண்ணம் மேற்கொள்ள முடியும்.

I. ஆரம்பத் தரம்	- 2 ஆம் வகுப்பு
II. இரண்டாம் தரம்	- 1 ஆம் வகுப்பு
III. பதவித் தரம்	- 1 ஆம் வகுப்பு

VII. ஆணைச்சீட்டுக்களை விண்ணப்பிக்கையில், புகையிரதப் பயணச் சீட்டுக்களைப் பெற்றுக் கொள்ளுகையில் அல்லது புகையிரதத்தில் பயணிக்கையில் ஓய்வூதியர் அல்லது தங்கி வாழ்வோரது ஆளடையாளத்தினை உறுதிப்படுத்தத் தேவையான அடையாள அட்டை அல்லது தேசிய அடையாள அட்டையினை குறித்த சாரார்களிடம் சமர்ப்பித்தல் வேண்டும்.

08. என்னால் வெளியிடப்பட்டுள்ள 31-10-1990 ஆந் திகதி கொண்ட ஓய்வூதியத் திணைக்களச் சுற்றுநிருபக் கடித இலக்கம் 10/90, 13-11-1995 ஆந் திகதி கொண்ட சுற்றுநிருப இலக்கம் 5/95, 15-03-2009 ஆந் திகதி கொண்ட ஓய்வூதியச் சுற்றுநிருப இலக்கம் 08/2009 மற்றும் 01-06-2009 ஆந் திகதி கொண்ட ஓய்வூதியச் சுற்றுநிருப இலக்கம் 8/2009 (திருத்தம்) என்பன இச்சுற்றுநிருபம் வெளியிடப்படும் -10-2016 ஆந் திகதி முதல் இரத்துச் செய்யப்படுகின்றன.

இச் சுற்றுநிருபம் புகையிரதப் பொது முகாமையாளரது இணக்கப்பாட்டின் கீழ் வெளியிடப்படுகின்றது.

(ஒப்பம்)

ஏ. ஜகத் டி. டயஸ்,
ஓய்வூதியப் பணிப்பாளர் நாயகம்.

பிரதிகள்

- | | |
|---|--|
| 01. சனாதிபதி செயலாளர் | - தயவுமிகு தகவலுக்காக |
| 02. பிரதமரின் செயலாளர் | - தயவுமிகு தகவலுக்காக |
| 03. செயலாளர், பொது நிர்வாக மற்றும் முகாமைத்துவ அமைச்சு. | - தகவல் மற்றும் தகுந்த நடவடிக்கைகளுக்காக |
| 04. செயலாளர், போக்குவரத்து அமைச்சு. | - தகவல் மற்றும் தகுந்த நடவடிக்கைகளுக்காக |
| 05. செயலாளர், நிதி அமைச்சு. | - தகவல் மற்றும் தகுந்த நடவடிக்கைகளுக்காக |
| 06. செயலாளர், உள்நாட்டலுவல்கள் அமைச்சு. | - தகவல் மற்றும் தகுந்த நடவடிக்கைகளுக்காக |
| 07. பொது முகாமையாளர், புகையிரதத் திணைக்களம் | - தகவல் மற்றும் தகுந்த நடவடிக்கைகளுக்காக |
| 08. கணக்காய்வாளர் நாயகம். | - தயவுமிகு தகவலுக்காக |